

EŻAMIJIET ANNWALI TA' L-ISKEJJEL SEKON DARJI 2008
DIRETTORAT GĦAL KWALITÀ U STANDARDS FL-EDUKAZZJONI
Taqsima ta' l-Assessjar Edukattiv

IR-RABA' KLASSI

MALTI

HIN: Saghtejn

Isem: _____

Klassi: _____

ISTRUZZJONIJIET LILL-ISTUDENTI

1. Wieġeb il-mistoqsijiet kollha kif mitlub.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

GHALL-UŻU TA' L-GHALLIEMA

SKEMA TA' MARKI

Mistoqsija	A	B	C	D	E	F	G	Total
Marki	10	20	4	8	8	30	20	100
Marki ta' l-istudent/a								

KUMMENTI

SILTA GHALL-ISTHARRIĠ

Aqra sewwa din is-silta u wieġeb il-mistoqsijiet dwarha:

Il-Lighter

Dan l-aħhar sibt xi haġa li kont ili li tlift. Hekk kif sibtha ftakart f'episodju minn ħajti li ma tantx għandi biex niftaħar bih. Għall-kuntrarju, għandi biex nisthi! (*par. 1*)

Hija ż-żgħir kellu ħabib li kien xi ffit hawwadi. Darba waħda naqsitli *lighter* tas-sigaretti li kienet tassew għal qalbi. Fittixtha fuq li fittixtha iżda għalxejn. Ma kienet tidher imkien. Jien dahħalt f'moħħi li kien dak il-ħabib ta' ħija li hadhieli iżda ma għedt xejn. Għal snin twal dak il-ħabib kien dak li seraqni. (*par. 2*)



Il-Lighter

Kbirt u żżewwiġt u meta ġarrejt hwejġi ergajt fittixt, iżda għal xejn. Wara xi għaxar snin mizzewweġ biddilna d-dar u ergajna ġarrejna. Jien ftaħt għajnejja sew għal dik il-*lighter*. Iżda għalxejn! Il-*lighter* baqgħet ma dehret imkien. (*par. 3*)

Darba waħda kont qed niftaħ kaxxa qadima u hemm, ġewwa fiha, kien hemm din l-imbierka *lighter*. Qalbi ħabbtet bil-qawwa u ħassejtni qisni kont sraqtha jien. Dak il-ħabib kien innocenti mija fil-mija u jien kont il-miskin li għal ħafna snin zammejt f'qalbi ħsieb ikrah fuq ħaddieħor mingħajr ebda provi. (*par. 4*)

Imn'Alla li ma kont għedt lil ħadd b'dak is-suspett li kelli għax kieku kif kien se jirnexxili niġbor lura l-malafama? Minn din il-ġrajja ħadt tagħlima. Qabel ma nitkellmu fuq ħaddieħor, aħjar naħsbu sew x'se ngħidu. Anke jekk il-fatt ikun minnu, xi dritt għandna li nxandru x'għamel ħaddieħor? Jien nammetti li għal ffit drabi kont ħati wkoll. Il-verità tal-fatti spiss tinbidel jekk narawha minn lenti oħra. U, barra minn hekk, ħadd m'hu sid assolut tal-verità u ħadd m'għandu xi dmir - aħseb u ara obbligu - li jxandar fuq ħaddieħor. (*par. 5*)

Kemm hu għaref min iżomm fomm u sieket. (*par. 6*)

(Addattament minn kitba ta' Philip Farrugia Randon)

A. FEHIM IT-TEST

(10 marki)

1. X'kien tilef l-awtur ta' din is-silta?

_____ (marka)

2. X'gara malli l-awtur sab dik il-ħaġa li kien tilef?

_____ (marka)

3. Il-ħabib ta' ħu l-awtur kien bniedem tassew bil-għaqal.

VERU _____

FALZ _____

(marka)

4. X'kien haseb l-awtur meta ra li l-*lighter* ma kinitx dehret iżjed?

_____ (marka)

5. Semmi d-darbtejn li l-awtur biddel id-dar tiegħu.

(i) _____

(ii) _____ (2 marki)

6. Fejn instabet il-*lighter*?

_____ (marka)

7. Ghaliex l-awtur jgħid: "Hassejtni qisni kont sraqtha jien"?

_____ (marka)

8. Semmi żewġ tagħlimiet li taħseb li ħa l-awtur minn din il-ġrajja.

(i) _____

(ii) _____

_____ (2 marki)

GRAMMATIKA U MORFOLOĠJA

1. Mill-verb **raqad** noħorġu l-**participju attiv: rieqed**. Oħroġ participju attiv maskil mill-verbi li ġejjin:

(a) mill-verb **nižel** noħorġu l-participju attiv: _____

(b) mill-verb **tela'** noħorġu l-participju attiv: _____ (2 marki)

2. Sib verb trux minn *paragrafu 3*. Il-verb hu: _____ (marka)

3. Il-verb **nxandru** (*par. 5*), li l-mamma tiegħu hi **xandar**, hu verb:
(a) **trilitteru** ____; (b) **kwadrilitteru** ____; (ċ) **irregolari** ____ (marka)

4. Ikteb dawn il-verbi fil-forma mitluba. (L-ewwel waħda lesta għalik.)

(i) kiser: fit-**2 forma** jsir **kisser**

(ii) qaleb: fil-**5 forma** jsir _____

(iii) talab: fis-**7 forma** jsir _____

(iv) ħaddar: fid-**9 forma** jsir _____ (3 marki)

5. Agħti l-**participju passiv**: (i) tal-verb **ittradejna**: _____

(ii) tal-verb **ixxokkja**: _____ (2 marki)

6. Sib minn *paragrafu 4* dawn li ġejjin :

(i) **prepożizzjoni** marbuta ma' l-artiklu: _____

(ii) **prepożizzjoni** mqassra: _____ (2 marki)

LESSIKU / VOKABULARJU

7. Agħti kelma waħda flok il-frazi **daħħalt f'moħħi** (*par. 2*): _____ (marka)

8. Sib f'*paragrafu 4*, frazi li tfisser **totalment** : _____ (marka)

9. Sib f'*paragrafu 5*, kelma li tfisser **dover**: _____ (marka)

10. Il-kelma **lighter** hi ta' nisel: Semitiku ____; Rumanz ____; Inġliż ____ (marka)

ANALIŻI TESTWALI

11. Għal min qiegħed jirreferi l-verb **ha** fil-kelma **hadhieli** (par. 2)?

Qiegħda tirreferi għall-_____ (marka)

12. Il-frazi **ftaht ghajnejja** (par. 3) tfisser:_____ (marka)

13. Il-kelma **seraqni** (par. 2) hi magħmula mill-kelmiet: _____ u _____ (marka)

SINTASSI

14. Għaqqad dawn iż-żewġ sentenzi f'waħda bla ma tuża l-kongunzjoni **u**:

Il-*lighter* ma kienet tidher imkien. Jien daħħalt f'moħħi li kien dak il-ħabib ta' ħija li hadhieli.

_____ (2 marki)

Ċ. L-ASPETT SIMBOLIKU FL-ISFOND LINGWISTIKU POPOLARI (4 marki)

IDJOMI U QWIEL

(i) Fisser dawn iż-żewġ idjomi b'sing taħthom:

(a) L-ahbar tal-mewt ta' siehbu waslet bhal sajjetta fil-bnazzi.

_____ (marka)

(b) Kulhadd kien liebes sewwa għax kien hemm kesha xxoqq l-qhadam.

_____ (marka)

(ii) Komplil-qawl li jaqbel għal din is-sentenza:

Kevin ħa riħ qawwi u biex fieq minnu dam itabbab xhur shaħ.

Il-qawl jgħid:

Il-mard jidhol _____

(2 marki)

D. HILJET FIL-MALTI KOMUNIKATTIV

(8 marki)

Aghżel waħda minn (a) u (b) u iktib madwar **60 kelma**.

(a) Din il-gimgha l-lokal ta' Hal Muxi ntlaqat minn maltempata qawwija wara ġranet ta' sħana kbira. Iktib rapport għall-gazzetta *Lehen Hal Muxi* li fih tiddekrivi din il-maltempata u l-hsarat li ħalliet warajha.

JEW

(b) Tnejn minn sħabek qegħdin jippjanaw safra f'pajjiż fl-Ewropa. Huma talbuk parir dwar liema pajjiż għandhom iżuru u għaliex għandhom imorru f'dan il-post.



E. TIFTIX - TRAWWIM KULTURALI

(8 marki)

Aghżel tema **waħda** marbuta mal-proġett **L-Oqsma ta' l-Gherf tal-Kultura Maltija** u iktib madwar **60 kelma** dwarha biex turi x'laqtek f'din it-tema li għażilt.

(i) Proża

Anestesija

1. It-tifel ħassu jistordi wara li tela' fuq _____ . (marka)
2. Beppo l-buffu kien iħobb idoqq il- _____ . (marka)
3. It-tifel daħal fil-gaġġa ta' l-iljuni biex _____ . (marka)
4. **Anestesija** hu drammi li jikkritika lis- _____ . (marka)

L-Isqaq.

5. Omm Stejfen kienet taqla' xi sold billi _____ . (marka)
6. Romilda kienet it-tfajla li serqet qalb _____ . (marka)
7. _____ kien raġel pulit bid-daqla u kien jilbes kappell nofs tomna. (marka)
8. Kienet _____ li qatlet lil Lugrez, u mhux Spigolò. (marka)

(ii) **Qawsalla: Referenza għall-Kuntest**

Aqra sewwa dan ix-xogħol poetiku ta' Victor Fenech u mbagħad wieġeb il-mistoqsijiet ta' taħt:

TRADIMENT

Fil-vilel imxerrdin fuq żaqq l-għelieqi nara ġrieħi r-Redentur sidru spulpjat. Naġġara bil-lexxun sawru l-kuruna/kaħħala sammru msiemer fil-ħamrija flok is-siġar li xetluna.

Faċli tibqa' ħalqek sieket tħares biss: 'mma min jgħożż lil art twelidu għandu dmir li jgħolli leħnu quddiem Alla li biss Sidu.

It-trombi ta' Ġeriku jidħlu jżarżru f'nofs il-kant ta' l-innu-talba tan-nazzjon, waqt li n-nawsja mal-kustilji tifrex dlielha dielja niexfa, moħħna tinfed bħal berrina biex therrina.

Jekk jista' jkun, Missier, tħallix dal-kalċi jgħaddi mingħalina (madankollu naf: li jridu huma jsir mhux li rrid jiena).

1. Il-poeta ma' xiex qiegħed iqabbell il-vilel fuq żaqq l-għelieqi? (marka)

2. Fit-tieni strofa l-poeta qiegħed iħegġiġna biex aħna _____

_____ . (marka)

3. Għalxiex qeghdin jirreferu l-kelmiet ***I-innu-talba tan-nazzjon?***

_____ (marka)

4. Sib mit-tielet strofa żewġ kelmiet li jirrimaw. _____ u _____

Din l-għamla ta' rima tissejjaħ rima _____. (2 marki)

5. Din l-għamla ta' kitba poetika tissejjaħ: _____ (marka)

6. X'rabta għandha **Tradiment** mat-tema **II-Protesta**? (4 marki)

(iii) QAWSALLA: KOMPONIMENT LETTERARJU

(12-il marka)

Aghżel **waħda** minn (a) u (b) u ikteb madwar **100 kelma** dwarha fuq karta separata:

(a) Fit-tema ***Ir-Rispett fil-Familja*** nsibu kitbiet li juru li fil-familja mhux dejjem ikun hemm rispett bejn il-membri. Tkellem dwar **żewġ kitbiet** li juru dan.

(b) Fix-xogħlijiet tagħhom, il-poeti u l-kittieba ħafna drabi jipprotestaw kontra dak li jaraw hażin madwarhom. Aghżel **żewġ xogħlijiet** mit-tema ***II-Protesta*** u ikteb dwarhom.

Ġ. KOMPONIMENT

(20 marka)

Aghżel **wieħed** u ikteb madwar **300 kelma** fuq karta separata.

1. Morna noqogħdu f'dar ġdida.
2. Il-ħsara tat-tipjip.
3. X'inhu l-aħjar, ngħix f'belt jew f'raħal?
4. Il-pjanijiet tiegħi għas-sajf li ġej.
5. F'daqqa waħda nstemgħet karba tidwi f'dik id-dalma... (kompli din l-istorja).
6. Qis mitt darba u aqta' darba!

